

अ.भा.से.(कार्य मुल्यांकन अहवाल)
नियम, २००७ प्रमाणे भारतीय प्रशासन सेवेतील
अधिकाऱ्यांनी करून घ्यावयाच्या वैद्यकीय चाचण्या

महाराष्ट्र शासन
सामान्य प्रशासन विभाग,
शासन निर्णय क्र.- भाप्रसे-२००७/प्र.क्र.१९२/०७/९,
मंत्रालय, मुंबई ४०० ०३२
दिनांक २.०८.२००८

वाचा- सा.प्र.वि. शासन निर्णय क्र.- भाप्रसे-२००७/प्र.क्र.१९२/०७/९, दि.१.१२.२००७

प्रस्तावना :-

वयाच्या ४० वर्षावरील भारतीय प्रशासन सेवेतील अधिकाऱ्यांनी त्यांच्या वैद्यकीय तपासण्या सन २००७-०८ मध्ये विभागनिहाय मान्यता दिलेल्या नामांकित खाजगी रुग्णालयातून दि.१.१२.२००७ ते दि.३१.०१.२००८ या कालावधीत करून घेण्याचे आदेश शासन निर्णय, सामान्य प्रशासन विभाग, क्र. भाप्रसे-२००७/प्र.क्र.१९२/०७/९, दि.१.१२.२००७ अन्वये, निर्गमित करण्यात आले होते. कार्यमुल्यांकन अहवाल नियम, २००७ नुसार सदर वैद्यकीय तपासण्या करून घेणे आवश्यक असून, वैद्यकीय तपासणीच्या अहवालाचा सारांश, वार्षिक कार्यमुल्यांकन अहवालासोबत जोडणे आवश्यक आहे. केंद्र शासनाने यासाठी निश्चित कालमर्यादा विहित केलेली नाही. मात्र हे काम वेळेपूर्वी होण्याच्या दृष्टीने राज्य शासनाने ठरवून दिलेल्या दि.१.१२.२००७ ते ३१.०१.२००८ या कालमर्यादेत, काही अधिकाऱ्यांना त्यांच्याकडील कार्यबाहुल्यामुळे तसेच सन २००७-०८ हे पहिलेच वर्ष असल्यामुळे किंवा सदर प्रक्रियेच्या माहिती अभावी, विहित वेळेत वैद्यकीय चाचण्या करून घेणे शक्य झाले नाही. त्यामुळे दि.३१.०१.२००८ नंतर केलेल्या वैद्यकीय चाचण्यांच्या खर्चाच्या प्रतिपूर्तीस अडचणी येत आहेत. त्याचप्रमाणे, अधिकाधिक वेतनश्रेणीतील अधिकाऱ्यांना व अपर मुख्य सचिव तसेच मुख्य सचिव यांना

कार्यमूल्यांकन अहवालांचे नमुने पाठविण्याची अंतिम मुदत अनुक्रमे दि.१.०५.२००८ व दि.१५.०६.२००८ ही होती. हे लक्षात घेता, शासन खालीलप्रमाणे निर्णय घेत आहे.

शासन निर्णय :-

शासन निर्णय, सामान्य प्रशासन विभाग, क्र. भाप्रसे-२००७/प्र.क्र.१९२/०७/९, दिनांक १.१२.२००७ च्या तरतूदी (उदा.-खर्चाची प्रतिपूर्ती, तपासणीचा दिवस कर्तव्यकाळ समजणे, इत्यादी), दिनांक ३०.०६.२००८ पर्यंत करून घेतलेल्या वैद्यकीय चाचण्यांना लागू राहतील.

हा शासन निर्णय महाराष्ट्र शासनाच्या संकेतस्थळावर उपलब्ध असून त्याचा सांकेताक क्रमांक २००८०८०११७०६१५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(रो.स.भालेकर)

अवर सचिव, महाराष्ट्र शासन.

प्रति,

१. महालेखापाल (लेखा व अनुज्ञेयता), महाराष्ट्र-१, मुंबई
२. महालेखापाल (लेखा परीक्षा), महाराष्ट्र-१, मुंबई
३. महालेखापाल (लेखा व अनुज्ञेयता), महाराष्ट्र-२, नागपूर
४. महालेखापाल (लेखा परीक्षा), महाराष्ट्र-२, नागपूर
५. अधिदान व लेखा अधिकारी, मुंबई
६. सर्व जिल्हा कोषागार अधिकारी,
७. महाराष्ट्र संवर्गातील भारतीय प्रशासकीय सेवेतील संबंधित अधिकारी,
८. सर्व मंत्रालयीन विभाग / रोख शाखा
९. निवड नस्ती